

Visit of Prime Minister of Nepal, H.E. Mr. Sher Bahadur Deuba to India (April 01-03, 2022)

April 02, 2022

നേപ്പാൾ പ്രധാനമന്ത്രി ശ്രീ. ഷേർ ബഹാദൂർ ദ്യൂബയുടെ ഇന്ത്യ സന്ദർശനം,
(ഏപ്രിൽ 01-03, 2022)
ഏപ്രിൽ 02, 2022

1. നേപ്പാൾ പ്രധാനമന്ത്രി ശ്രീ ഷേർ ബഹാദൂർ ദ്യൂബ, അദ്ദേഹത്തിന്റെ ഭാര്യ ഡോ. അർസു റാണ ദ്യൂബയുടെ എന്നിവർ ഇന്ത്യൻ പ്രധാനമന്ത്രി ശ്രീ നരേന്ദ്ര മോദിയുടെ ക്ഷണപ്രകാരം 2022 ഏപ്രിൽ 1-3 വരെ ഇന്ത്യയിലേക്ക് ഔദ്യോഗിക സന്ദർശനം നടത്തും .

2. പ്രധാനമന്ത്രി എന്ന നിലയിലുള്ള ശ്രീ. ദ്യൂബയുടെ അഞ്ചാമത്തെ ഇന്ത്യാ സന്ദർശനവും 2021 ജൂലൈയിൽ പ്രധാനമന്ത്രിയായി ചുമതലയേറ്റ ശേഷമുള്ള ആദ്യ ഉഭയകക്ഷി സന്ദർശനമാണിത്. വിദേശകാര്യ മന്ത്രി ഡോ. നാരായൺ ഖഡ്ക, ഊർജം, ജലവിഭവവകുപ്പ് മന്ത്രി ശ്രീമതി പമ്പാ ഭൂസൽ, ആരോഗ്യ & ജനസംഖ്യ വകുപ്പ് മന്ത്രി ബിറോഡ് ഘട്ടിവാദ കാർഷിക കന്നുകാലി വികസന മന്ത്രി ശ്രീ മഹീന്ദ്ര റേ യാദവ് എന്നിവർ ഈ സന്ദർശന വേളയിൽ പ്രധാനമന്ത്രിയെ അനുഗമിക്കുന്ന പ്രതിനിധി സംഘത്തിൽ പങ്കെടുക്കുന്നു.

3. 2022 ഏപ്രിൽ 02-ന് ഇരു പ്രധാനമന്ത്രിമാരും ഉഭയകക്ഷി ചർച്ചകൾ നടത്തി. രാഷ്ട്രീയ, സാമ്പത്തിക, വ്യാപാരം, ഊർജം, സുരക്ഷ, വികസനം എന്നീ വിഷയങ്ങൾ ഉൾക്കൊള്ളുന്ന ഉഭയകക്ഷി അജണ്ടയുടെ മുഴുവൻ വശങ്ങളും അവർ അവലോകനം ചെയ്തു. വിദേശകാര്യ മന്ത്രി ഡോ. എസ് ജയശങ്കറും ദേശീയ സുരക്ഷാ ഉപദേഷ്ടാവ് ശ്രീ അജിത് ഡോവലും ന്യൂഡൽഹിയിൽ തങ്ങിയ പ്രധാനമന്ത്രി ദ്യൂബയെ സന്ദർശിച്ചു..

4. ഊർജമേഖലയിലെ പരസ്പര പ്രയോജനകരമായ സഹകരണത്തിനുള്ള മെച്ചപ്പെട്ട അവസരങ്ങളെക്കുറിച്ച് ഇരു പ്രധാനമന്ത്രിമാരും ചർച്ച ചെയ്തു. ഇതുമായി ബന്ധപ്പെട്ട്, ഊർജ്ജാത്പാദനം, വിതരണം , വ്യാപാരം എന്നിവയിൽ പങ്കുവയ്ക്കുന്ന പ്രതിബദ്ധതയും വിജയസാധ്യതയുള്ള സഹകരണ അവസരങ്ങളും വ്യക്തമാക്കുന്ന ഊർജ മേഖലാ സഹകരണത്തെക്കുറിച്ചുള്ള സംയുക്ത ദർശനത്തിനായുള്ള പ്രസ്താവന സന്ദർശന വേളയിൽ അന്തിമമാക്കി 90 കിലോമീറ്റർ നീളമുള്ള 132 കെവിഡിസി സോളൂ കോറിഡോർ ട്രാൻസ്മിഷൻ ലൈനും ഇന്ത്യ വിപുലീകരിച്ച ക്രെഡിറ്റ് ലൈനിനു കീഴിൽ നിർമ്മിച്ച സബ്സ്റ്റേഷനും ഇരു പ്രധാനമന്ത്രിമാരും സംയുക്തമായി ഉദ്ഘാടനം ചെയ്തു. വിശദമായ പ്രോജക്ട് റിപ്പോർട്ടിന്റെ (ഡിപിആർ) നേരത്തെയുള്ള

അന്തിമരൂപീകരണത്തോടെ ആരംഭിച്ച് പഞ്ചേശ്വരം വിവിധോദ്ദേശ്യ പദ്ധതിയുടെ നടത്തിപ്പിലെ പുരോഗതി വേഗത്തിലാക്കാൻ ഇരുപക്ഷവും സമ്മതിച്ചു.

5. ഇന്ത്യയിലേക്ക് ഗണ്യമായ അളവിൽ വൈദ്യുതി കയറ്റുമതി ചെയ്യുന്നതിന് നേപ്പാൾ ഇലക്ട്രിസിറ്റി അതോറിറ്റിക്ക് നൽകിയ പുതിയ അനുമതികളെ നേപ്പാൾ പ്രധാനമന്ത്രി അഭിനന്ദിച്ചു. നേപ്പാളിലെ ജലവൈദ്യുത വികസന പദ്ധതികളിൽ ഇന്ത്യൻ കമ്പനികളുടെ കൂടുതൽ പങ്കാളിത്തം അദ്ദേഹം തുടർന്നും ക്ഷണിച്ചു. നേപ്പാളിലെ 900 മെഗാവാട്ട് അരുൺ-III ജലവൈദ്യുത പദ്ധതിയുടെ പുരോഗതിയും ശ്രദ്ധിക്കപ്പെട്ടു.

6. ഇന്റർനാഷണൽ സോളാർ അലയൻസിൽ (ISA) ചേരാനുള്ള നേപ്പാളിന്റെ തീരുമാനത്തെ പ്രധാനമന്ത്രി മോദി സ്വാഗതം ചെയ്തു, 01 ഏപ്രിൽ 2022 ന്, ISA യുടെ ചട്ടക്കൂട് കരാറിൽ ഒപ്പുവെക്കുന്ന 105-മത്തെ രാജ്യമായി നേപ്പാൾ മാറി.

7. ഇരു പ്രധാനമന്ത്രിമാരും സാമ്പത്തിക, വ്യാപാര അജണ്ടയെക്കുറിച്ചുള്ള വീക്ഷണങ്ങൾ കൈമാറുകയും വ്യാപാരം, നിക്ഷേപം, കണക്റ്റിവിറ്റി ബന്ധങ്ങൾ എന്നിവ കൂടുതൽ ആഴത്തിലാക്കാനും സുഗമമാക്കാനുമുള്ള നടപടികൾ ത്വരിതപ്പെടുത്താൻ തീരുമാനിക്കുകയും ചെയ്തു. ഇന്ത്യയിൽ നിന്ന് നേപ്പാളിലേക്കുള്ള രാസവളങ്ങളുടെ ദീർഘകാല വിതരണം സുഗമമാക്കുന്നതിനുള്ള ജി-ടു-ജി കരാറിന്റെ സമീപകാല സമാപനത്തെയും ഇന്ത്യയിൽ നിന്ന് നേപ്പാളിലേക്ക് പെട്രോളിയം ഉൽപ്പന്നങ്ങൾ വിതരണം ചെയ്യുന്നതിനുള്ള പഞ്ചവത്സര പൊതു വിതരണ കരാർ പുതുക്കിയതിനെയും ഇരു പ്രധാനമന്ത്രിമാരും സ്വാഗതം ചെയ്തു..

8. വിശാലവും ശക്തവുമായ ഉഭയകക്ഷി വികസന പങ്കാളിത്തത്തെക്കുറിച്ച് ഇരു നേതാക്കളും ചർച്ച ചെയ്തു. (എ) ജയനഗർ-കുർത്ത-ബിജൽപൂർ-ബർദിബാസ് (ബി) ജോഗ്ബാനി-ബിരാത്നഗർ (സി) റക്സൗൽ-കാറ്റ്മണ്ഡു എന്നിവയെ ബന്ധിപ്പിക്കുന്ന അതിർത്തി കടന്നുള്ള റെയിൽ-ലിങ്ക് പദ്ധതികൾ ഉൾപ്പെടെ നേപ്പാളിലെ ഇന്ത്യൻ പദ്ധതികളുടെ നടത്തിപ്പിലെ പുരോഗതി അവർ അവലോകനം ചെയ്തു. ചരിത്രപരമായി മാറിയ ചടങ്ങിൽ ഇന്ത്യയെയും നേപ്പാളിനെയും ബന്ധിപ്പിക്കുന്ന ആദ്യത്തെ ബ്രോഡ്-ഗേജ് പാസഞ്ചർ റെയിൽവേ സർവീസ് ജയനഗർ-കുർത്ത സെക്ഷനിൽ രണ്ട് പ്രധാനമന്ത്രിമാരും സന്ദർശന വേളയിൽ പ്ലാറ്റ് ഓഫ് ചെയ്തു. ഇന്ത്യാ ഗവൺമെന്റിന്റെ ഗ്രാന്റ് സഹായത്തോടെയാണ് ജയനഗർ-കുർത്ത റെയിൽ ലിങ്ക് നിർമ്മിച്ചിരിക്കുന്നത്.

9. തടസ്സങ്ങൾ പരിഹരിക്കുന്നതിനും കാവ്രെപാലൻചൗക്കിലെ നാഷണൽ പോലീസ് അക്കാദമി, നേപ്പാൾഗഞ്ച്, ഭൈരഹവ എന്നിവിടങ്ങളിലെ സംയോജിത ചെക്ക് പോസ്റ്റുകൾ, രാമായണ സർക്യൂട്ടിന് കീഴിലുള്ള പദ്ധതികൾ. എന്നിവ ഉൾപ്പെടെ, ഇന്ത്യയുടെ സഹായത്തോടെയുള്ള എല്ലാ പദ്ധതികളും സമയബന്ധിതമായി പൂർത്തിയാക്കുന്നതിനും നേപ്പാൾ ഗവൺമെന്റിന്റെ പൂർണ്ണ പിന്തുണ

ഉറപ്പുനൽകിയതിന് പ്രധാനമന്ത്രി ദ്യുബയ്ക്ക് പ്രധാനമന്ത്രി മോദി നന്ദി പറഞ്ഞു. ഇന്ത്യയുടെ 'ആസാദി കാ അമൃത് മഹോത്സവ്' ആഘോഷങ്ങൾക്ക് കീഴിൽ നേപ്പാളിൽ ഇന്ത്യ ഈ വർഷം 75 വികസന പദ്ധതികൾ ഉദ്ഘാടനം ചെയ്യുമെന്നും പ്രധാനമന്ത്രി ദ്യുബയുമായി പങ്കുവെച്ചു.

10. നേപ്പാളിൽ ഇന്ത്യൻ റൂപേ കാർഡ് ഉപയോഗം രണ്ട് പ്രധാനമന്ത്രിമാരും സംയുക്തമായി ആരംഭിച്ചു. ഇത് സാമ്പത്തിക ബന്ധത്തിലെ സഹകരണത്തിന് പുതിയ വീക്ഷണങ്ങൾ ആരംഭിക്കുകയും ഇരു രാജ്യങ്ങളിലർക്കും വിനോദസഞ്ചാരികളുടെ ഒഴുക്ക് സുഗമമാക്കുകയും ഇന്ത്യയും നേപ്പാളും തമ്മിലുള്ള വ്യക്തിഗത ബന്ധം കൂടുതൽ ശക്തിപ്പെടുത്തുകയും ചെയ്യുമെന്ന് പ്രതീക്ഷിക്കുന്നു.

11. 2022 ഏപ്രിൽ 03-ന് പ്രധാനമന്ത്രി ദ്യുബ വാരണാസി സന്ദർശിക്കും, ഇത് ഇരു രാജ്യങ്ങളും തമ്മിലുള്ള ആഴത്തിലുള്ള മതപരവും സാംസ്കാരികവുമായ ബന്ധത്തെ പ്രതീകപ്പെടുത്തുന്നു. വാരണാസിയിൽ അദ്ദേഹത്തെ ബഹുമാനപ്പെട്ട ഉത്തർപ്രദേശ് മുഖ്യമന്ത്രി ശ്രീ യോഗി ആദിത്യനാഥ് സ്വീകരിക്കും, അദ്ദേഹവും ഈ സന്ദർശന വേളയിൽ ശ്രീ ദ്യുബയെ അനുഗമിക്കും.

12. നേപ്പാളുമായുള്ള ഇന്ത്യയുടെ ബന്ധം അതിന്റെ 'അയൽരാജ്യങ്ങൾക്ക് മുൻഗണന' എന്ന നയത്തിന്റെ പ്രധാന സ്തംഭങ്ങളിലൊന്നാണ്. നേപ്പാൾ പ്രധാനമന്ത്രിയുടെ ഇന്ത്യാ സന്ദർശനം ഇരുരാജ്യങ്ങളും തമ്മിലുള്ള സൗഹൃദത്തിന്റെയും സഹകരണത്തിന്റെയും പരമ്പരാഗതവും പഴക്കമുള്ളതുമായ ബന്ധങ്ങൾ കൂടുതൽ ഊട്ടിയുറപ്പിക്കാൻ സഹായിക്കും. ഇരു പ്രധാനമന്ത്രിമാരും തമ്മിലുള്ള വിപുലവും ഉൽപ്പാദനപരവുമായ ചർച്ചകൾ ഉയർന്ന തലത്തിലുള്ള ദിശാബോധം നൽകുകയും ഒന്നിലധികം മേഖലകളിൽ, പ്രത്യേകിച്ച് ഊർജവും കണക്റ്റിവിറ്റിയുമായി ബന്ധപ്പെട്ടതുമായ ഉഭയകക്ഷി സഹകരണത്തിനുള്ള ശക്തമായ അജണ്ടയ്ക്ക് രൂപം നൽകുകയും ചെയ്തു.

13. സന്ദർശനത്തിൽ നിന്നുള്ള ഫലങ്ങളുടെ ഒരു ലിസ്റ്റ് ഇനിപ്പറയുന്ന ലിങ്കിൽ കാണാവുന്നതാണ്: <https://cutt.ly/QDCVK9w>

ന്യൂ ഡൽഹി
ഏപ്രിൽ 02, 2022

DISCLAIMER: This is an approximate translation. The original is available in English on MEA's website and may be referred to as the official press release.